

32006R1798

L 341/24

IL-ĠURNAL UFFIĊJALI TA' L-UNJONI EWROPEA

7.12.2006

REGOLAMENT TAL-KUMMISSJONI (KE) Nru 1798/2006

tas-6 ta' Diċembru 2006

li jiftah kwoti tariffarji għall-2007 għall-importazzjoni fil-Komunità Ewropea ta' xi oġġetti li joriġinaw min-Norveġja li ġejjin minn prodotti agrikoli pproċessati inklużi fir-Regolament tal-Kunsill (KE) Nru 3448/93

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 3448/93 tas-6 ta' Diċembru 1993 li jistabbilixxi l-arranġamenti għall-kummerċ applikabbli għal xi oġġetti li ġejjin minn prodotti agrikoli pproċessati ⁽¹⁾, b'mod partikolari l-Artikolu 7(2) tiegħu,

Wara li kkunsidrat id-Deciżjoni tal-Kunsill 2004/859/KE tal-25 ta' Ottubru 2004 dwar il-konkluzjoni ta' Ftehim f'forma ta' Skambju ta' Ittri bejn il-Komunità Ewropea u r-Renju tan-Norveġja dwar il-Protokoll 2 tal-Ftehim Bilaterali dwar il-Kummerċ Hieles bejn il-Komunità Ekonomika Ewropea u r-Renju tan-Norveġja ⁽²⁾, u b'mod partikolari l-Artikolu 2 tiegħu,

Billi:

- (1) Il-Ftehim, f'forma ta' Skambju ta' Ittri bejn il-Komunità Ewropea u r-Renju tan-Norveġja dwar il-Protokoll 2 tal-Ftehim Bilaterali għall-Kummerċ Hieles bejn il-Komunità Ekonomika Ewropea u r-Renju tan-Norveġja jistabbilixxi fil-punt III il-kwoti tariffarji annwali għall-importazzjoni ta' xi oġġetti li joriġinaw min-Norveġja. Huwa meħtieġ li jin-fethu dawn il-kwoti għall-2007.
- (2) Ir-Regolament tal-Kummissjoni (KEE) Nru 2454/93 tat-2 ta' Lulju 1993 li jistabbilixxi d-dispożizzjonijiet

għall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali tal-Komunità ⁽³⁾, jistabbilixxi r-regoli għat-tmexxija tal-kwoti tariffarji. Huwa xieraq li jingħad li l-kwoti tariffarji miftuha minn dan ir-Regolament jitmexxew bi qbil ma' dawn ir-regoli.

- (3) Il-miżuri li hemm provvediment għalihom f'dan ir-Regolament huma skond l-oppinjoni tal-Kumitat tat-Tmexxija għal kwistjonijiet orizzontali li jikkonċernaw il-kummerċ fi prodotti agrikoli pproċessati mhux elenkati fl-Anness I,

ADOTTAT DAN IR-REGOLAMENT:

Artikolu 1

Il-kwoti tariffarji tal-Komunità għall-oġġetti li joriġinaw min-Norveġja li huma mniżżla fl-Anness għandhom jinfethu mill-1 ta' Jannar sal-31 ta' Diċembru 2007.

Artikolu 2

Il-kwoti tariffarji tal-Komunità msemmija fl-Artikolu 1 għandha titmexxa mill-Kummissjoni f'konformità ma' l-Artikoli 308a, 308b u 308c tar-Regolament (KEE) Nru 2454/93.

Artikolu 3

Dan ir-Regolament jidhol fis-seħh fit-tielet jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Jibda jghodd mill-1 ta' Jannar 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmula fi Brussell, 6 ta' Diċembru 2006.

Għall-Kummissjoni
Günter VERHEUGEN
Membri tal-Kummissjoni

⁽¹⁾ ĠU L 318, 20.12.1993, p. 18. Ir-Regolament kif emendat l-ahhar bir-Regolament (KE) Nru 2580/2000 (ĠU L 298, 25.11.2000, p. 5).

⁽²⁾ ĠU L 370, 17.12.2004, p. 70.

⁽³⁾ ĠU L 253, 11.10.1993, p. 1. Ir-Regolament kif l-ahhar emendat bir-Regolament (KE) Nru 402/2006 (ĠU L 70, 9.3.2006, p. 35).

ANNEX

Kwoti tariffarji annwali applikabbli ma' l-importazzjoni fil-Komunità ta' oġġetti li joriġinaw min-Norveġja

| Numru ta' l-ordni | Kodiċi NM | Deskrizzjoni | Kwota annwali tal-volum mill-1.1.2007 | Rata ta' dazju applikabbli fil-limiti tal-kwota |
|-------------------|------------------------------------|---|---------------------------------------|---|
| 09.0765 | 1517 10 90 | Margerina, minbarra l-margerina likwida, li fiha, bl-użin, aktar minn 10 % ta' xaħam tal-halib | 2 470 tunnelli | B'xejn |
| 09.0771 | ex 2207 10 00 (Kodiċi TARIC 90) | Alkohol etiliku li hu sottonaturat b'qawwa alkoħolika ta' volum ta' 80 % jew oġġla, li mhuwiex dak li jiġi mill-prodotti agrikoli mniżżla fl-Anness I tat-Trattat tal-KEE | 164 000 ettolitri | B'xejn |
| 09.0772 | ex 2207 20 00 (Kodiċi TARIC 90) | Alkohol etiliku u spirti oħra, denaturati, ta' kull tip ta' qawwa, li mhuwiex dak li jiġi mill-prodotti agrikoli mniżżla fl-Anness I tat-Trattat KEE | 14 340 ettolitri | B'xejn |
| 09.0774 | 2403 10 | Tabakk għat-tipjip, kemm jekk għandu jew m'għandux sostituti tat-tabakk f'liema proporzjon ikun | 370 tunnelli | B'xejn |